

ஆகஸ்ட் - 14

TNPSC துளிகள்

- ❖ இந்தியத் துணைக் குடியரசுத் தலைவரான M.வெங்கையா நாயுடு பதவியேற்று தனது முதல் ஆண்டை சமீபத்தில் நிறைவு செய்தார். இவர் இந்தப் பதவிக் காலத்தில் நாட்டின் 29 மாநிலங்களில் 28 மாநிலத்திற்கு பயணம் செய்து இந்தியத் துணைக் குடியரசுத் தலைவர்களில் ஒருவராக சாதனை படைத்துள்ளார்.
- ❖ உரத்தொழிலில் முக்கிய நிறுவனமான IFFCO ஆனது காங்கிலடோஸ் டி நவாரா என்ற நிறுவனத்துடன் இணைந்து பஞ்சாபின் லூதியானாவில் உணவு பதப்படுத்துதல் ஆலையை அமைக்கவிருக்கிறது. இந்தக் கூட்டிணைவின் மூலம் கூட்டுறவு நிறுவனமான IFFCO ஆனது உணவு பதப்படுத்துதல் துறையில் முதல்முறையாக ஈடுபடுகிறது.
- ❖ நிதி ஆயோக் ஆனது உள்துறை அமைச்சகம் மற்றும் அந்தமான் & நிகோபார், லட்சத்தீவுகள் ஆகிய யூனியன் பிரதேசங்களின் நிர்வாகங்களுடன் இணைந்து அத்தீவுகளின் முழுமையான வளர்ச்சிக்காக முதலீட்டாளர்கள் மாநாட்டை புதுடெல்லி, பிரவாசி பாரதீய கேந்திராவில் ஏற்பாடு செய்திருந்தது.
 - இந்த மாநாட்டை நிதி ஆயோக்கின் தலைமை நிர்வாக அதிகாரியான அமிதாப் காந்த் தொடங்கி வைத்தார்.

தமிழ்நாடு செய்திகள்

சென்னை உயர்நீதிமன்ற தலைமை நீதிபதி

- ❖ நீதிபதி விஜயா கமலேஷ் தனில் ரமணி சென்னை ராஜ்பவனில் நடைபெற்ற விழாவில் சென்னை உயர்நீதிமன்ற தலைமை நீதிபதியாக பதவியேற்றுக் கொண்டார்.



- ❖ முன்னாள் தலைமை நீதிபதி இந்திரா பானர்ஜி - உச்சநீதிமன்ற நீதிபதியாக பதவி உயர்வு பெற்றதையடுத்து நீதிபதி தனில்ரமணி இந்தப் பதவியில் நியமிக்கப்பட்டுள்ளார்.
- ❖ தமிழ்நாட்டின் ஆளுநர் பன்வாரிலால் புரோஹித் புதிய தலைமை நீதிபதிக்குப் பதவிப் பிரமாணம் செய்து வைத்தார்.



தேசியச் செய்திகள்

புதிய எச்.ஐ.வி. முக்கிய தளங்கள்

- ❖ சுகாதார மற்றும் குடும்பநலத் துறை அமைச்சகத்தின் படி, மேகாலயா, மிசோரம் மற்றும் திரிபுரா ஆகிய மாநிலங்கள் புதிதாக எச்ஐவி முக்கிய தளங்களாக உருவாகியுள்ளன.
- ❖ எச்ஐவியுடன் ரெட்ரோவைரல் எதிர்சிகிச்சை (PLHIV-ART) பின்பற்றக்கூடியவர்களின் அடிப்படையில்
 - மகாராஷ்டிரா அதிகபட்சமாக 2.03 லட்சம் பேரைக் கொண்டுள்ளது.
- ❖ இதைத் தொடர்ந்து
 - ஆந்திரப் பிரதேசம் 1.78 லட்சம் பேரையும், கர்நாடகா 1.58 லட்சம் பேரையும் கொண்டுள்ளது.
- ❖ HIV காவல் கண்காணிப்பு (HIV Sentinel Surveillance - SSU) ஆனது தேசிய எய்ட்ஸ் கட்டுப்பாட்டு அமைப்பினால் (National AIDS Control Organization - NACO) இரண்டு ஆண்டுகளுக்கு ஒருமுறை நடத்தப்படும் ஆய்வாகும். மக்கள் தொகையில் எச்ஐவியால் அதிக பாதிப்புக்குள்ளாகும் பிரிவுகளில் மிகப்பெரிய வழக்கமான ஆய்வுகளில் இந்த ஆய்வும் ஒன்றாகும்.

நடுவர் தீர்ப்பாயம் மற்றும் உடன்பாடு செய்தலுக்கான (திருத்த) மசோதா 2018

- ❖ இந்தியாவில் உள்நாட்டு மற்றும் உலகளாவிய வணிக சிக்கல்களுக்குத் தீர்வு காண வகை செய்யும் வகையில் நடுவர் தீர்ப்பாயம் மற்றும் உடன்பாடு செய்தலுக்கான (திருத்த) மசோதா - 2018 ஐ மக்களவை நிறைவேற்றியுள்ளது.
- ❖ இது உள்நாட்டு மற்றும் சர்வதேச தீர்ப்புகளை சமாளிக்க விதிகள் மற்றும் வரையறைகளையும் சமரச நடவடிக்கைகளையும் உள்ளடக்கிய நடுவர் தீர்ப்பாயம் மற்றும் உடன்பாடு செய்தலுக்கான சட்டம் 1996 ஐ திருத்துகிறது.
- ❖ இந்த மசோதா இந்திய நடுவர் தீர்ப்பாயக் குழு (ACI- Arbitration Council of India) எனும் சுதந்திரமான அமைப்பை நடுநிலைத் தீர்ப்பு, சமரசம் மற்றும் பிற மாற்று வழியில் சர்ச்சைகளை சரி செய்தல் போன்றவற்றை ஊக்குவிக்க நிறுவியுள்ளது.
- ❖ இந்த அமைப்பு உச்சநீதிமன்ற நீதிபதி அல்லது உயர்நீதிமன்ற நீதிபதி அல்லது உயர்நீதிமன்றத் தலைமை நீதிபதி அல்லது நடுவர் சார்ந்த நடத்தை பற்றி அறிவு கொண்ட நபரைத் தலைவராகக் கொண்டிருக்கும்.
- ❖ இந்த மசோதா முன்னதாக அனைத்து சர்வதேச வர்த்தகத்திற்கான நடுவர் தீர்ப்பாயம் கொண்டுள்ள 12 மாத காலக்கெடுவை நீக்குவதையும் முன்மொழிந்துள்ளது.

சர்வதேசச் செய்திகள்



ஷாங்காய் கூட்டுறவு அமைப்பின் அமைதிப் பயிற்சி - 2018

- ❖ ஷாங்காய் கூட்டுறவு அமைப்பின் அமைதிப் பயிற்சி 2018 ரஷ்யாவின் மத்திய இராணுவ ஆணையத்தால் ரஷ்யாவின் செலியாபின்ஸ்க்கின் செபர்குல்லில் ஆகஸ்ட் 22 முதல் ஆகஸ்ட் 29 வரை நடத்தப்படவிருக்கிறது.
- ❖ SCO (Shanghai Cooperation Organisation) அமைதிப் பயிற்சி நடவடிக்கையானது ஷாங்காய் கூட்டுறவு அமைப்பின் ஒரு பகுதியாக நடத்தப்படுகிறது.
- ❖ இது இரண்டு ஆண்டுகளுக்கு ஒரு முறை SCO உறுப்பு நாடுகளால் நடத்தப்படுகிறது.
- ❖ இந்தியா ஜூன் 2017ல் SCOன் முழுநேர உறுப்பினர் ஆன பின்பு இப்பயிற்சியில் பங்கேற்பது இதுவே முதன்முறையாகும்.
- ❖ இந்தப் பயிற்சியானது SCO சாசனத்தின் கீழ் உத்திமுறையிலான நடவடிக்கைகளையும், சர்வதேச கிளர்ச்சி எதிர்ப்பு அல்லது பயங்கரவாத சூழல் எதிர்ப்பு நடவடிக்கைகளையும் உள்ளடக்கியது.

பொருளாதாரச் செய்திகள்

கருவிழி உறுதிப்பாடு - ஆக்சிஸ் வங்கி (Axis Bank)


- ❖ நுண் ATM வரைபட்டிகை (Tablets) மூலம் ஆதார் அடிப்படையிலான பரிவர்த்தனைகளுக்கு கருவிழி ஸ்கேன் உறுதிப்பாடு வசதியினை நாட்டில் முதன்முறையாக ஆக்சிஸ் வங்கி அறிமுகப்படுத்தியுள்ளது.
- ❖ இந்த நுண் ATM வரைபட்டிகைகள், தரப்படுத்தப்பட்ட சோதனைகள் மற்றும் தரச்சான்றிதழ் (Standardisation Testing and Quality Certification - STQC) பெற்ற மற்றும் UIDAI-க்கு இணக்கமான முழுவதும் ஒருங்கிணைந்த கருவிழி சென்சார்கள் கொண்ட பதிவு செய்யப்பட்ட சாதனங்கள் ஆகும்.

அறிவியல் மற்றும் தொழில்நுட்பச் செய்திகள்

கேமியோஸ் (Cameos)

- ❖ புதிய காணொளி அடிப்படையிலான 'கேமியோஸ்' என்றழைக்கப்படும் வினா விடை செயலியினை கூகுள் தனது செயலி களஞ்சியத்தில் தொடங்கியுள்ளது.
- ❖ இது மக்களை தங்களைப் பற்றிய வினாக்களுக்கு விடையளிக்க வைத்து அந்த விடைகளை நேரடியாக கூகுளில் பகிர்கிறது.
- ❖ இந்த செயலி பிரபலமானவர்கள் மற்றும் கூகுள் தேடலில் அதிகமாக தேடப்படும் பொது மனிதர்கள் ஆகியோரை குறி வைக்கிறது.

Choose from a
variety of questions



Answer in your
authentic voice



Post your answers
right on Google



- ❖ இந்த கேமியோஸ் செயலியுடன் மற்ற இணையதளங்களில் விடையை வெளியிடுவதற்கு பதிலாக ரசிகர்களின் வினாக்களுக்கு தங்களது சொந்த குரலிலேயே பதிலளிக்க பிரபலங்களுக்கு வாய்ப்பளிக்கும்.

அறிவியல் தொழில்நுட்பம் மற்றும் புத்தாக்க தகவு

- ❖ ஆராய்ச்சி மேற்கொள்ளும் அமைப்புகளினை பற்றிய தகவல்களை கண்காணிப்பதற்கு “இந்திய அறிவியல் தொழில்நுட்பம் மற்றும் புத்தாக்க தகவினை” மத்திய அறிவியல் அமைச்சகத்தின் பிரிவான விக்யான் பிரசார் தொடங்கியுள்ளது.
- ❖ இந்தத் தகவு, இந்தியாவில் அறிவியல் மற்றும் தொழில்நுட்பத்தின் முன்னேற்றங்களைப் பற்றி காண்பிப்பதற்கு தொடங்கிய இணையதள அடிப்படையிலான அறிவியல் ஒளியலை வரிசை (Channel) India Science (indiascience.in) என்பதனை பின்பற்றுகிறது.
- ❖ விக்யான் பிரசார், இந்திய அரசின் அறிவியல் மற்றும் தொழில்நுட்பத் துறையின் கீழ் இயங்கும் தன்னாட்சி அமைப்பாகும்.

மாநிலச் செய்திகள்

கூடுதல் மாநில அரசுத் தலைமை வழக்குரைஞர்கள் - கர்நாடகா

- ❖ கர்நாடகா உயர்நீதிமன்றத்தின் முதன்மை அமர்வில் அரசு தரப்பில் 4 கூடுதல் மாநில தலைமை வழக்குரைஞர்களை (Additional Advocate Generals - AAG) கர்நாடக அரசு நியமித்துள்ளது.
- ❖ அந்த 4 நபர்கள் A.S.பொன்னன்னா, N.தினேஷ் ராவ், சந்தேஷ் J.சௌதா மற்றும் நிதின் ரமேஷ் ஆகியோர் ஆவர். நிரந்தர அமர்வு தார்வாத் மற்றும் கலபுர்கி ஆகிய இடங்களில் உள்ளன. வழக்கறிஞர் I.S. பிரமோத் சந்திரா, திரு.சௌதாவை AAG - ஆக நியமிக்கப்பட்டதால் ஏற்பட்ட காலியிடத்தில் சிறப்பு பொது வழக்கறிஞர் - II ஆக நியமிக்கப்பட்டுள்ளார்.



இதரச் செய்திகள்

சந்தாலி

- ❖ தனது சொந்த எழுத்து வடிவத்தில் விக்கிப்பீடியாவின் வலைபதிப்பைப் பெற்ற முதல் இந்திய பழங்குடியின மொழியாக சந்தாலி உருவெடுத்துள்ளது.
- ❖ விக்கிப்பீடியாவின் சந்தாலி பதிப்பின் முகப்பு பக்கம், ஓல் சிக்கி படிவத்தினை உருவாக்கிய ரகுநாத் முர்முவினை பற்றிய கட்டுரையை தாங்கியுள்ளது.

சந்தாலி மொழி

- ❖ இது இந்திய அரசியலமைப்பில் அட்டவணைப்படுத்தப்பட்டுள்ள 22 மொழிகளில் ஒன்றாகும்.
- ❖ இது ஓல் சிக்கி படிவத்தில் எழுதப்பட்டுள்ளது. இது 2001-ல் இந்தியாவில் மட்டும் எடுக்கப்பட்ட கணக்கெடுப்பின் படி 6.4 மில்லியன் மக்களால் பேசப்படும் மொழியாகும்.
- ❖ பெரும்பான்மையாக ஜார்க்கண்ட், மேற்கு வங்காளம், ஒடிசா மற்றும் அசாம் ஆகிய பகுதிகளில் இம்மொழியை அதிகம் பேசுபவர்கள் உள்ளனர். இது வங்காள தேசம் மற்றும் நேபாளம் ஆகிய நாடுகளிலும் பேசப்படும் மொழியாகும்.
